

महाराष्ट्र राज्याच्या उच्च शिक्षणाचे
जागतिकीकरण करण्यासाठी सल्लागार
समिती गठीत करण्याबाबत.

महाराष्ट्र शासन
उच्च व तंत्र शिक्षण विभाग
शासन निर्णय क्र. उशिप-२०१५/(७९९/१५)/विशि-३
हुतात्मा राजगुरु चौक, मादाम कामा मार्ग,
मंत्रालय, विस्तार भवन, मुंबई-४०० ०३२.
दिनांक:- ०४ मार्च, २०१६

प्रस्तावना :-

महाराष्ट्र राज्याच्या उच्च शिक्षणाचे जागतिकीकरण करण्यासाठी व याबाबतच्या कार्यवाहीची दिशा ठरविण्यासाठी दि. २८ ऑगस्ट, २०१५ रोजी गोलमेज परिषद आयोजित करण्यात आली होती. अकृषि विद्यापीठामार्फत राज्याच्या विविध भागामध्ये उच्च शिक्षणाचा प्रसार होत आहे. उच्च शिक्षणासाठी अग्रगण्य स्थानावर असलेल्या महाराष्ट्रातील उच्च शिक्षणाचा गुणवत्तापूर्ण विकास करताना जागतिक पातळीवरील उपलब्ध असणारे गुणवत्तापूर्ण शिक्षण महाराष्ट्रातील विद्यार्थ्यांना प्राप्त होण्याची आवश्यकता निर्माण झाली आहे. जागतिक पातळीवर सर्वाधिक तरुण मनुष्यबळ असणारा व जागतिक मनुष्य बळाच्या मागणीस सकारात्मक प्रतिसाद देऊ शकणारी शक्ती म्हणून भारताकडे पाहिले जात आहे. तसेच ही क्षमता असणारे राज्य म्हणून महाराष्ट्राकडे देखिल पाहिले जाते. महाराष्ट्रातील अकृषि विद्यापीठे व त्याअंतर्गत असणाऱ्या महाविद्यालयाकडून जागतीक पातळीवरील गुणवत्तापूर्ण शिक्षणाची उपलब्धी करून देण्यासाठी व मार्गदर्शन करण्यासाठी, महाराष्ट्रातील उच्च शिक्षणाचे जागतिकीकरण करण्यासाठी एक कार्यबल गट आणि कार्यबल गटास मार्गदर्शन करण्यासाठी सल्लागार समिती गठीत करण्याची बाब शासनाच्या विचारधीन होती.

शासन निर्णय:-

त्यानुसार, राज्यातील उच्च शिक्षणाच्या जागतिकीकरणाची उध्दीष्टे साध्य करण्यासाठी राज्यस्तरावर खालीलप्रमाणे सल्लागार समिती गठीत करण्यात येत आहे.

अ.क्र	मान्यवरांचे नाव	सदस्य
१.	श्री.विनोद तावडे, मा.मंत्री, उच्च व तंत्र शिक्षण	अध्यक्ष
२.	डॉ. आर. ए. माशेलकर	उपाध्यक्ष
३.	मा. डॉ. संजय चहांदे, उच्च व तंत्र शिक्षण	सदस्य
४.	डॉ. अनिल काकोडकर	सदस्य
५.	डॉ. जे. बी. जोशी	सदस्य
६.	श्री. मोहनदास पै	सदस्य
७.	श्री. अजित रांगणेकर	सदस्य
८.	श्री. नवशाद फोर्ब्स	सदस्य
९.	श्रीमती सॅन्ड्रा श्रॉफ	सदस्य
१०.	श्री.संदीप वासलेकर	सदस्य
११.	राज्य प्रकल्प संचालक, राष्ट्रीय उच्चतर शिक्षा अभियान	सदस्य सचिव

२. राज्यातील उच्च शिक्षणाच्या जागतिकीकरणाची उद्दीष्टे खालीलप्रमाणे आहेत:-

१. उच्च शिक्षणाच्या जागतिकीकरणाचे केंद्रीय धोरण राज्यातील विद्यापीठांच्या माध्यमातून राज्यात राबविणे.
२. राज्याच्या विकास प्रक्रियेमध्ये विविध विद्यापीठातील संशोधनास सहभागी करून घेणे व विद्यापीठातील संशोधन विकास प्रक्रियेस सुसंगत बनविणे.
३. स्थानिक संदर्भामध्ये जागतिक दर्जाचे संशोधन करण्यासाठी विद्यापीठांना प्रोत्साहित करणे.
४. राज्यातील विद्यापीठांना उच्च शिक्षणाचा दर्जा वाढविणारी गुणवत्ता पुर्ण सुविधा केंद्रे बनविणे.
५. जागतिक पातळीवरील नामवंत विद्यापीठांशी राज्यातील विद्यापीठांचे परस्पर संबंध निर्माण करणे.
६. जागतिक विद्यापीठांशी परस्पर सहकार्याने उच्च शिक्षणाचे नॉलेज प्लॅटफॉर्म निर्माण करणे.
७. संशोधन आणि प्रायोगिक शिक्षणाच्या माध्यमातून औद्योगिक संस्थांशी संबंध बळकट करणे.
८. जागतिक तज्ञांना राज्यातील विद्यापीठांमध्ये संशोधन आणि शिकविण्यासाठी आकर्षित करणे.
९. कौशल्य आणि रोजगार यासंदर्भात आंतरराष्ट्रीय विद्यापीठांच्या माध्यमातून राज्यातील विद्यापीठे सक्रिय करणे.

३. उपरोक्त उद्दीष्टे साध्य करण्यासाठी समितीची कार्यकक्षा खालीलप्रमाणे राहिल:-

- १) सल्लागार समितीची दर तीन महिन्याने एकदा बैठक होणे आवश्यक राहिल.
 - २) सल्लागार समितीने या विषयाबाबत राज्याचा दृष्टीक्षेप निश्चित कराव व सर्व विद्यापीठातील उच्च शिक्षणाची गुणवत्ता विकसीत करण्यासाठीच्या नियोजनाला जागतिक संवादाच्या माध्यमातून तज्ञ मार्गदर्शक पुरविण्यात यावे.
 - ३) सल्लागार समितीने प्रत्येक विद्यापीठाला नियमित आणि इतर नाविन्यपूर्ण मार्गाने आवश्यक अर्थसहाय्य निर्माण करण्यासाठी मार्गदर्शन करावे.
 - ४) सल्लागार समितीने विद्यापीठांना उच्च शिक्षणाचा दर्जा सुधारण्यासाठी आंतरराष्ट्रीय संस्थांसोबत सहकार्य प्रस्थापित करण्यासाठी सहाय्य पुरवावे.
 - ५) सल्लागार समितीने नियामक बदलांच्या आवश्यकतेनुसार विद्यापीठांना मार्गदर्शन करावे.
 - ६) सल्लागार समितीने विद्यापीठातील संशोधन विकासास प्रोत्साहन द्यावे. तसेच, सदर संशोधन राष्ट्रीय स्तरावर पोहचविण्यासाठी टास्कफोर्सना मार्गदर्शन करावे.
 - ७) सल्लागार समितीने मा. अध्यक्षांच्या पुर्व संमतीने उच्च शिक्षणाची गुणवत्ता विकसीत करण्यासाठी टास्कफोर्सना इतर अन्य बाबींविषयी मार्गदर्शन करावे.
४. राज्यस्तरीय सल्लागार समितीमधील अशासकीय सदस्यांचे मानधन व इतर भत्ते इ. राज्य प्रकल्प संचालनालय, राष्ट्रीय उच्चतर शिक्षा अभियान यांचेमार्फत अदा करण्यात यावेत.
५. राज्यस्तरीय सल्लागार समिती बैठकांचे आयोजन राज्य प्रकल्प संचालनालय, राष्ट्रीय उच्चतर शिक्षा अभियान यांचेमार्फत करण्यात यावे.

६. सदर शासन निर्णय महाराष्ट्र शासनाच्या www.maharashtra.govt.in या संकेत स्थळावर उपलब्ध करून देण्यात आला असून त्याचा संकेतांक क्रमांक २०१६०३०४१२४१४३१७०८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सिध्दार्थ खरात)

उपसचिव, महाराष्ट्र शासन

प्रति,

१. मा. राज्यपाल तथा विद्यापीठाचे कुलपती यांचे सचिव, राजभवन, मलबार हिल, मुंबई.
२. मा. मुख्यमंत्री यांचे प्रधान सचिव, मंत्रालय, मुंबई.
३. मा.मंत्री(उ.व.तं.शि), यांचे खाजगी सचिव, मंत्रालय, मुंबई.
४. मा.प्रधान सचिव(उ.व.तं.शि) यांचे स्वीय सहायक, मंत्रालय, मुंबई.
५. सर्व अकृषि विद्यापीठांचे कुलगुरू,
६. डॉ.आर.ए.माशेलकर, सदस्य,
७. डॉ.अनिल काकोडकर, सदस्य,
८. डॉ.जे.बी.जोशी, सदस्य
९. श्री.मोहनदास पै, सदस्य
१०. श्री.अजित रांगणेकर, सदस्य
११. श्री.नवशाद फोर्ब्स, सदस्य
१२. श्रीमती सॅन्ड्रा श्रॉफ, सदस्य
१३. श्री.संदिप वासलेकर, सदस्य
१४. राज्य प्रकल्प संचालक, राष्ट्रीय उच्चतर शिक्षा अभियान
१५. निवड नस्ती .